

# **АУДИТТИН ЭЛ АРАЛЫК СТАНДАРТЫ 706 (КАЙРА КАРАЛГАН)**

## **КӨЗ КАРАНДЫСЫЗ АУДИТОРДУК КОРУТУНДУДАГЫ «МААНИЛҮҮ ЖАГДАЙЛАР» ЖАНА «БАШКА МААЛЫМАТТАР» БӨЛҮМДӨРҮ**

(2016-жылдын 15-декабрында же ушул күндөн кийин аяктаган мезгилдеги  
финансылык отчеттуулуктун аудитине карата күчүнө кирет)

### **МАЗМУНУ**

Paragraph

#### **Киришүү**

Ушул стандартты колдонуу чөйрөсү .....	1–4
Күчүнө кирүү күнү .....	5
<b>Максаты .....</b>	<b>6</b>
<b>Аныктамалар .....</b>	<b>7</b>

#### **Талаптар**

Аудитордук корутундудагы «Маанилүү жагдайлар» бөлүмү .....	8–9
Аудитордук корутундудагы «Башка маалыматтар» бөлүмү .....	10–11
Корпоративдик башкаруу үчүн жооп берүүчү жактар менен маалыматтык өз ара аракеттенүү .....	12

#### **Пайдалануу боюнча колдонмо жана башка түшүндүрмө материалдар**

Аудитордук корутундуда «Маанилүү жагдайлар» жана «Аудиттин негизги маселелери» бөлүмдөрүнүн байланышы .....	A1–A3
Аудитордук корутундуга «Маанилүү жагдайлар» бөлүмүн киргизүү талап кылышы мүмкүн болгон жагдайлар .....	A4–A6
Аудитордук корутундуга «Маанилүү жагдайлар» бөлүмүн киргизүү .....	A7–A8
Аудитордук корутундудагы «Башка маалыматтар» бөлүмү .....	A9–A15
Аудитордук корутундуда «Маанилүү жагдайлар» жана «Башка маалыматтар» бөлүмдөрүн жайгаштыруу .....	A16–A17
Корпоративдик башкаруу үчүн жооп берүүчү жактар менен маалыматтык өз ара аракеттенүү .....	A18
1-тиркеме. «Маанилүү жагдайлар» бөлүмүн киргизүү жөнүндө талаптарды камтыган АЭСтердин тизмеги	

2-тиркеме. «Башка маалыматтар» бөлүмүн киргизүү жөнүндө талаптар  
камтылган АЭСтердин тизмеги

3-тиркеме. «Аудиттин негизги маселелери», «Маанилүү жагдайлар» жана  
«Башка маалыматтар» бөлүмдөрүн камтыган аудитордук корутундуунун  
мисалы

4-тиркеме. Финансылык отчеттуулукту даярдоонун колдонулуп жаткан  
концепциясынан чёттөөнүн натыйжасында коюлган шарты бар пикирди  
жана «Маанилүү жагдайлар» бөлүмүн камтыган аудитордук корутундуунун  
мисалы

Аудиттин эл аралык стандарты (АЭС) 706 (кайра каралган) «Аудитордук  
корутундуудагы «Маанилүү жагдайлар» жана «Башка маалыматтар»  
бөлүмдөрүн» АЭС 200 «Көз карандысыз аудитордун негизги максаттары  
жана Аудиттин эл аралык стандарттарына ылайык аудитти жүргүзүү»  
менен биргэ кароо керек.

## Киришүү

### Ушул стандартты колдонуу чойрөсү

1. Ушул Аудиттин эл аралык стандарты (АЭС) аудитор зарыл деп эсептеген учурларда аудитордук корутундуга кошумча маалыматты киргизүү боюнча милдетти белгилейт:
  - (a) пайдалануучулардын көнүлүн финанссылык отчеттуулукта берилген же ачып көрсөтүлгөн жана финанссылык отчеттуулукту аны пайдалануучулардын түшүнүүсү үчүн биринчи даражадагы мааниге ээ болгон маселеге же маселелерге буруу; же
  - (b) пайдалануучулардын көнүлүн финанссылык отчеттуулукта берилбegen же ачып көрсөтүлбөгөн, бирок пайдалануучулардын процессти жана аудиттин жыйынтыктарын, аудитордун милдеттерин же аудитордук корутундусун түшүнүүсү үчүн мааниге ээ болгон маселеге же маселелерге буруу.
2. АЭС 701де<sup>1</sup> аудиттин негизги маселелери бар экенин аныктаган жана алар туралуу аудитордук корутундуда маалымдаган учурлар үчүн талаптар белгиленген жана көрсөтмөлөрдү камтыйт. Аудитор аудитордук корутундуга «Аудиттин негизги маселелери» бөлүмүн киргизген учурлар үчүн, ушул стандартта аудиттин негизги маселелери менен ушул стандартка ылайык аудитордук корутундуда билдирилген, башка кошумча маалыматтын ортосундагы өз ара байланыш каралат (А1–А3-пункттарын караңыз).
3. АЭС 570 (кайра каралган)<sup>2</sup> жана (кайра каралган) АЭС 720да<sup>3</sup> аудитордук корутундуда ишмердүүлүктүн үзгүлтүксүздүгү жөнүндө маалыматтарды жана башка маалыматтарды берүүгө карата талаптарды белгилейт жана көрсөтмөлөрдү камтыйт.
4. 1 жана 2-тиркемелерде өзгөчө талаптарды ка4.мтыган АЭС көрсөтүлгөн, ага ылайык аудитор аудитордук корутундуга «Маанилүү жагдайлар» бөлүмүн же «Башка маалыматтар» бөлүмүн киргизүүгө милдеттүү. Мынданай учурларда бул бөлүмдердүн формаларына карата ушул стандарттын талаптары колдонулат (А4- пунктту караңыз).

<sup>1</sup> АЭС 701, “Көз карандысыз аудитордук корутундуда аудиттин негизги маселелери жөнүндө маалымдоо”

<sup>2</sup> АЭС 570 (кайра каралган), “Ишмердүүлүктүн үзгүлтүксүздүгү”

<sup>3</sup> АЭС 720 (Кайра каралган), “Аудитордун башка маалыматтарга тиешелүү милдеттери”

## Күчүнө кирүү күнү

5. Ушул стандарт 2016-жылдын 15-декабрында же ушул күндөн кийин аяктаган мезгилдеги финансыйлык отчеттуулуктун аудитине карата күчүнө кирет.

## Максаты

6. Аудитордун максаты финансыйлык отчеттуулук жөнүндө пикирди түзгөндөн кийин, муна жасоо зарыл болгондо, аудитордун ой жүгүртүүсүнө ылайык, аудитордук корутундуда кошумча маалыматты так баяндоо аркылуу, анын пайдалануучуларынын көңүлүн төмөндөгү маселелерге бурууда турат:
- (a) финансыйлык отчеттуулукта талаптагыдай берилген же ачып көрсөтүлгөн, бирок пайдалануучулардын финансыйлык отчеттуулукту түшүнүүсү үчүн биринчи даражадагы маанигэ ээ болгон маалыматка карата; же
  - (b) зарыл болгондо пайдалануучулардын аудит процессин жана жыйынтыктарын, аудитордун милдеттерин же аудитордук корутундуунун мазмунун түшүнүүсү үчүн маанилүү башка маселеге карата.

## Аныктамалар

7. Аудиттин эл аралык стандарттарынын максаттары үчүн төмөнкү терминдер төмөндө берилген маанилерге ээ болот:
- (a) «Маанилүү жагдайлар» бөлүмү – финансыйлык отчеттуулукта ойдогудай түрдө сунуш кылышкан же ачып көрсөтүлгөн маселеге тиешеси бар жана, аудитордун ой жүгүртүүсү боюнча, ушунчалык маанилүү болгондуктан пайдалануучулар финансыйлык отчеттуулукту түшүнүшү үчүн негиздүү маанигэ ээ болгон аудитордук корутундуунун бөлүмү.
  - (b) «Башка маалыматтар» бөлүмү – аудитордук корутундуга киргизилген, финансыйлык отчеттуулукта сунуш кылынбаган же ачып көрсөтүлбөгөн, бирок, аудитордун ой жүгүртүүсү боюнча, пайдалануучулар аудиттин процессин жана натыйжаларын, аудитордун милдеттерин же аудитордук корутундуунун мазмунун түшүнүшүнө тиешеси бар аудитордук корутундуунун бөлүмү.

## Талаптар

### Аудитордук корутундудагы «Маанилүү жагдайлар» бөлүмү

8. Эгер аудитор финансыйлык отчеттуулукту пайдалануучулардын көңүлүн финансыйлык отчеттуулукту берилген же ачып көрсөтүлгөн жана аудитордун ой жүгүртүүсүнө ылайык, пайдалануучулардын

финансылык отчеттуулукту түшүнүүсү үчүн биринчи даражадагы мааниге ээ болгон маселеге бурууну зарыл деп эсептесе, анда аудитор төмөндөгү шарттарда аудитордук корутундуга «Маанилүү жагдайлар» бөлүмүн киргизүүсү керек (A5–A6- пункттарын караңыз):

(a) аудитордон АЭС 705ке (кайра каралган)<sup>4</sup> ылайык, бул маселеге байланыштуу модификацияланган пикир билдириүү талап кылынбайт; жана

(b) маселе АЭС 701 (A1–A3-пункттарды караңыз) колдонулган учурларда ал жөнүндө аудитордук корутундуда билдирилиши керек болгон, аудиттин негизги маселеси катары аныкталган эмес.

9. Аудитордук корутундуга «Маанилүү жагдайлар» бөлүмүн киргизгенде аудитор:

(a) аны аудитордук корутундуун өзүнчө бөлүгүндө «Маанилүү жагдайлар» терминин камтыган тиешелүү аталаш менен бериши керек;

(b) бөлүмдүн текстинде кайсы маселеге көнүл бурула турганын жана финанссылык отчеттуулуктун кайсы жеринде бул маселе боюнча маалымат толук көлөмдө ачып көрсөтүлгөнүн так көрсөтүү. Бул бөлүмдө финанссылык отчеттуулукта берилген же ачып көрсөтүлгөн маалымат гана каралышы керек; жана

(c) көнүл бурулган маселе аудитордун пикирин модификациялоого алып келбей турганын көрсөтүү (A7– A8, A16–A17- пункттарды караңыз).

### **Аудитордук корутундудагы «Башка маалыматтар» бөлүмү**

10. Эгер аудитор финанссылык отчеттуулукту пайдалануучуларга ушул отчеттуулукта берилбеген же ачып көрсөтүлбөгөн, бирок аудитордун ой жүгүртүүсүндө, финанссылык отчеттуулукту пайдалануучулардын аудит процессин жана жыйынтыктарын, аудитордун милдеттерин же аудитордук корутундуун мазмунун түшүнүүсү үчүн мааниге ээ болгон маселени маалымдоо зарыл деп эсептесе, анда аудитор аудитордук корутундуга төмөндөгү шарттарда «Башка маалыматтар» бөлүмүн киргизиши керек:

(a) буга мыйзамда же ченемдик актыларда тыюу салынган эмес; жана

<sup>4</sup> АЭС 705 (кайра каралган), “Көз карандысыз аудитордун аудитордук корутундуусундагы модификацияланган пикир”.

- (b) маселе АЭС 701 (A9–A14-пункттарды караңыз) колдонулган учурларда ал жөнүндө аудитордук корутундуда билдирилиши керек болгон, аудиттин негизги маселеси катары аныкталган эмес.
11. Эгер аудитор аудитордук корутундуга «Башка маалыматтар» бөлүмүн киргизсе, аудитор аны өзүнчө бөлүктө «Башка маалыматтар» атальышы же башка тиешелүү атальш менен берүүгө милдеттүү (A15–A17-пункттарды караңыз).

### **Корпоративдик башкаруу үчүн жооп берүүчү жактар менен маалыматтык өз ара аракеттенүү**

12. Эгер аудитор аудитордук корутундуга «Маанилүү жагдайлар» бөлүмү же «Башка маалыматтар» бөлүмү киргизилет деп божомолдосо, ал бул ниет тууралуу корпоративдик башкаруу үчүн жооп берүүчү жактарга билдирип, ошондой эле ушул бөлүмдө камтыла турган туюндамаларды билдириши керек (A18-пунктту караңыз).

\*\*\*

### **Пайдалануу боюнча колдонмо жана башка түшүндүрмө материалдар**

**Аудитордук корутундудагы «Маанилүү жагдайлар» жана «Аудиттин негизги маселелери» бөлүмдөрүнүн ортосундагы байланыш (2, 8(b)-пункттарын карызы)**

- A1. Аудиттин негизги маселелери АЭС 701де аудитордун кесипкөй ой жүгүртүүсүнө ылайык, учурдагы мезгилде финанссылык отчеттуулуктун аудити үчүн эң маанилүү болуп саналган маселелер катары аныкталган. Аудиттин негизги маселелери корпоративдик башкаруу үчүн жооп берүүчү жактарга маалымдалган жана өзүнө отчеттук мезгилде финанссылык отчеттуулуктун аудитинин жүрүшүндө аныкталган, маанилүү маселелерди камтыган маселелердин ичинен тандалат.<sup>5</sup> Аудиттин негизги маселелери жөнүндө маалыматты аудитордук корутундуга киргизүүнүн аркасында финанссылык отчеттуулуктун болжолдуу пайдалануучулары аларга аудитордун кесипкөй ой жүгүртүүсүнө ылайык аудит үчүн маанилүү болуп саналган маселелерди түшүнүүсүнө жардам берген, ошондой эле финанссылык отчеттуулуктун пайдалануучуларына ишкананын ишинин өзгөчөлүктөрүн жана текшерилген финанссылык отчеттуулукта жетекчиликтин маанилүү ой жүгүртүүлөрүн колдонууну талап кылган чөйрөлөрдү түшүнүүсүнө жардам берген, кошумча маалыматтарды алышат. АЭС 701 колдонулган учурларда, «Маанилүү жагдайлар»

<sup>5</sup> АЭС 260 (Кайра каралган), “Корпоративдик башкаруу үчүн жооп берүүчү жактар менен маалыматтык өз ара аракеттенүү”, 16-пункт

КӨЗ КАРАНДЫСЫЗ АУДИТОРДУК КОРУТУНДУДАГЫ “МААНИЛҮҮ ЖАГДАЙЛАР” ЖАНА  
“БАШКА МААЛЫМАТТАР” БӨЛҮМДӨРҮ

бөлүмүн пайдалануу аудиттин айрым негизги маселелеринин сүрөттөмөсүн алмаштыrbайт.

- A2. АЭС 701ге ылайык аудиттин негизги маселелери катары аныкталган маселелер дагы аудитордун ой жүгүртүүсүнө ылайык, пайдалануучулардын финанссылык отчеттуулукту түшүнүүсү үчүн биринчи даражадагы мааниге ээ болушу мүмкүн. Мындай учурларда маселе жөнүндө АЭС 701ге ылайык аудиттин негизги маселеси катары билдириүү менен, аудитор бул маселени салыштырмалуу маанилүүлүгүн баса белгилөө чечимин кабыл алышы же ага кошумча көңүл бурушу мүмкүн. Аудитор «Аудиттин негизги маселелери» бөлүмүндө камтылган башка маселелердин арасында бул маселени бөлүү менен (мисалы, аны биринчи жайгаштыруу менен), же пайдалануучулардын финанссылык отчеттуулукту түшүнүүсү үчүн бул маселени маанилүүлүгүн көрсөтүү үчүн, кошумча маалыматты аудиттин негизги маселесин сыйпаттоого кошуу менен буга жетише алат.
- A3. АЭС 701ге ылайык (башкача айтканда ал аудитор тарафынан олуттуу көңүл бурууну талап кылбаган негизде) аудиттин негизги маселеси катары аныкталбаган, бирок аудитордун ой жүгүртүүсүнө ылайык, пайдалануучулардын финанссылык отчеттуулукту түшүнүүсү үчүн биринчи даражадагы мааниге ээ болгон маселе (мисалы, отчеттук күндөн кийинки окуя) болушу мүмкүн. Эгер аудитор финанссылык отчеттуулуктун пайдалануучуларынын көңүлүн бул маселеге буруу керек деп эсептесе, бул маселе ушул стандартка ылайык аудитордук корутундуда «Маанилүү жагдайлар» бөлүмүндө камтылат.

**Аудитордук корутундуга «Маанилүү жагдайлар» бөлүмүн киргизүү талап кылышынышы мүмкүн болгон жагдайлар (4, 8-пункттарын караңыз)**

- A4. 1-тиркемеде ага ылайык белгилүү бир жагдайларда аудитор аудитордук корутундуга «Маанилүү жагдайлар» бөлүмүн киргизүүгө милдеттүү болгон, өзгөчө талаптарды камтыган АЭС көрсөтүлгөн. Мындай жагдайларга төмөндөгүлөр кирет:
- мыйзам же ченемдик акты менен белгilenген финанссылык отчеттуулукту даярдоо концепциясы эгер ал мыйзам же ченемдик акты менен белгilenбесе, алгылыктуу эмес боло турган кырдаал.
  - пайдалануучулардын көңүлүн финанссылык отчеттуулук атайын бағыттагы концепцияга ылайык даярдалгына буруу зарыл болгон кырдаал.
  - аудиторго аудитордук корутунду күнүнөн кийин айрым фактылар жөнүндө белгилүү болгон жана аудитор жаны же

КӨЗ КАРАНДЫСЫЗ АУДИТОРДУК КОРУТУНДУДАГЫ «МААНИЛҮҮ ЖАГДАЙЛАР» ЖАНА  
“БАШКА МААЛЫМATTAP” БӨЛҮМДӨРҮ

ондоп-түзөлгөн аудитордук корутундуу чыгарган кырдаал  
(башкача айтканда отчеттук күндөн кийинки окуялар орун алса).<sup>6</sup>

A5. Аудитор аудитордук корутундуга «Маанилүү жагдайлар» бөлүмүн киргизүү зарыл деген чечим кабыл ала турган жагдайлардын мисалдары:

- артыкчылыктуу мүнөзгө ээ болгон, алдыдагы соттук теришириүүлөрдүн натыйжасы менен, же жөнгө салуучу органдар көргөн чарапардын кесепеттери менен байланыштуу, айкын эмстик кырдаалы.
- отчеттук күндүн жана аудитордук корутунду күнүнүн ортосундагы мезгилде орун алган, отчеттук күндөн кийинки маанилүү окуя.<sup>7</sup>
- финансыйлык отчеттуулукка олуттуу таасир тийгизген, бухгалтердик эсептин жаңы стандартын мөөнөтүнөн мурда колдонуу (уруксат берилген учурларда).
- ишкананын финансыйлык абалына олуттуу таасир тийгизген же тийгизип жаткан олуттуу өзгөчө кырдаал.

A6. Бирок аудитордук корутундуга «Маанилүү жагдайлар» бөлүмүн киргизүү мүмкүнчүлүгүн көндири колдонуу аудитордун мындай маселелер боюнча маалыматты билдириүү натыйжалуулугунун төмөндөшүнө алыш келет.

**Аудитордук корутундуга «Маанилүү жагдайлар» бөлүмүн киргизүү (9-пунктту караңыз)**

A7. Аудитордук корутундуга «Маанилүү жагдайлар» бөлүмүн киргизүү аудитордук пикирге таасирин тийгизбейт. «Маанилүү жагдайлар» бөлүм төмөндөгүлөрдү алмаштырбайт:

- (a) аудитордун АЭС 705 (кайра караплан) ылайык модификацияланган пикирди билдириүүсү, ал конкреттүү аудитордук тапшырманын жагдайларына байланыштуу талап кылынганда;
- (b) финансыйлык отчеттуулукту даярдоонун колдонулуп жаткан концепциясына ылайык финансыйлык отчеттуулукта жетекчилик тарабынан ачып көрсөтүлүшү керек болгон же башка жагдайларда ишенимдүү берүүнү камсыздоо үчүн ачып көрсөтүү зарыл болгон маалымат; же

<sup>6</sup> АЭС 560, “Отчеттук күндөн кийинки окуялар”, 12(б) жана 16-пункттар

<sup>7</sup> АЭС 560, 6-пункт

- (c) ишкананын өз ишмердүүлүгүн үзгүлтүксүз улантууга жөндөмдүүлүгү олуттуу шектенүүлөрдү жаратышы мүмкүн болгон, окуяларга же шарттарга байланыштуу олуттуу айкын эместик бар болгон учурларда, АЭС 570 (кайра каралган)<sup>8</sup> талаптарына ылайык корутунду берүү.
- A8. A16–A17-пункттары конкреттүү жагдайларда аудитордук корутундуга «Маанилүү жагдайлар» бөлүмүн жайгаштырууга байланыштуу кошумча көрсөтмөлөрдү камтыйт.

**Аудитордук корутундудагы «Башка маалыматтар» бөлүмүү (10–11-пункттарды караңыз)**

*Аудитордук корутундуга «Башка маалыматтар» бөлүмүн киргизүү талап кылышы мүмкүн болгон жагдайлар*

Пайдалануучулардын аудит процессин жана жыйынтыктарын түшүнүүсү үчүн мааниге ээ болгон жагдайлар

- A9. АЭС 260ка (кайра каралган) ылайык, аудитор аудиттин пландалган көлөмүнө жана аны өткөрүү мөөнөттөрүнө байланыштуу маселелер бөюнча корпоративдик башкаруу үчүн жооп берүүчү жактар менен маалыматтык өз ара аракеттенүүнү жүргүзүшү керек, бул өзүнө мындай жактарга аудитор аныктаган олуттуу тобокелдиктер жөнүндө маалымдоону камтыйт.<sup>9</sup> Олуттуу тобокелдиктер байланыштуу болгон маселелер аудиттин негизги маселелери катары аныкталышы мүмкүн болгонуна карабастан, АЭС 701де аудиттин негизги маселелери кандай аныкталганын эске алсак, аудитти пландаштырууга жана анын көлөмүн аныктоого байланыштуу башка маселелер (мисалы, аудиттин пландалган көлөмү же аудит контекстинде олуттуулук түшүнүгүн колдонуу) аудиттин негизги маселелери болоору күмөндүү. Бирок аудитордун аудитти пландаштыруу жана анын көлөмүн аныктоо маселелери жөнүндө аудитордук корутундуда билдириүүсү жөнүндө талап мыйзам же ченемдик акты менен белгилениши мүмкүн, же аудитор финанссылык отчеттуулуктун пайдалануучуларына мындай маселелер жөнүндө «Башка маалыматтар» бөлүмүндө маалымдоо зарыл деп эсептеши мүмкүн.
- A10. Сейрек учурларда, аудитор тапшырманы аткаруудан баш тартуу мүмкүнчүлүгүнө ээ болбогондо, жетекчилик белгилеген аудиттин көлөмүн чектөөгө байланыштуу талантагыдай жетиштүү аудитордук далилдерди алуу мүмкүн эместигинен улам пайда болгон потенциалдуу таасир баарын камтуучу мүнөзгө ээ болсо дагы,<sup>10</sup> аудитор тапшырмадан

<sup>8</sup> АЭС 570 (кайра каралган), 22–23-пункттар

<sup>9</sup> АЭС 260 (кайра каралган), 15-пункт

<sup>10</sup> Бул жагдайды талкуулоо үчүн АЭС 705тин (кайра каралган) 13(b)(ii)-пунктун караңыз

баш тартуу мүмкүнчүлүгүнө ээ болбогон себептерди түшүндүрүү үчүн аудитордук корутундуга «Башка маалыматтар» бөлүмүн киргизүүнү зарыл деп эсептеши мүмкүн.

Пайдалануучулардын аудитордун милдеттерин же аудитордук корутундуунун мазмунун түшүнүүсү үчүн маанилүү жагдайлар

- A11. Тигил же бил аудитордун милдеттерин же аудитордук корутундуунун түшүнүүсү үчүн маанилүү жагдайлар
- A12. «Башка маалыматтар» бөлүмүндө аудитор Аудиттин эл аралык стандарттарында каралган милдеттерине кошумча аткарсан, анын башка отчетторду түзүү боюнча милдеттери болгон (АЭС 700дө (кайра каралган)<sup>11</sup>, «Башка отчетторду түзүү боюнча милдеттер» бөлүмүн караңыз), же аудитор тиешелүү корутунду берүү менен кошумча жолжоболорду аткаруу үчүн же конкреттүү маселелерге байланыштуу пикир билдириүү үчүн тартылган кырдаалдар каралбайт.

Финансылык отчеттуулуктун бир нече топтомдору боюнча корутундуларды берүү

- A13. Ишканы жалпы финанссылык отчеттуулуктун бир топтомун жалпы багыттагы бир концепцияга ылайык (мисалы, улуттук), ал эми башка топтомду – жалпы багыттагы башка концепцияга ылайык (мисалы, Финансылык отчеттуулуктун эл аралык стандарттары) даярдайт жана финанссылык отчеттуулуктун эки топтому жөнүндө корутунду даярдоо үчүн аудиторду тарта алат. Эгер аудитор концепция тиешелүү жагдайларда алгылыктуу болуп саналат деп аныктаса, ал жалпы багыттагы башка концепцияга ылайык түзүлгөн, ушул эле ишканы тарабынан финанссылык отчеттуулуктун башка топтому даярдалгына жана аудитор көрсөтүлгөн финанссылык отчеттуулук жөнүндө корутунду чыгаргына шилтеме кылуу менен, аудитордук корутундуга «Башка маалыматтар» бөлүмүн кошо алат.

<sup>11</sup> АЭС 700 (кайра каралган) «Финансылык отчеттуулук жөнүндө пикирди калыптаандыруу жана корутундуун түзүү», 43–44-пункттар.

КӨЗ КАРАНДЫСЫЗ АУДИТОРДУК КОРУТУНДУДАГЫ “МААНИЛҮҮ ЖАГДАЙЛАР” ЖАНА  
“БАШКА МААЛЫМАТТАР” БӨЛҮМДӨРҮ

Аудитордук корутундуу жайылтууну же пайдаланууну чектөө

A14. Эгер болжолдуу пайдалануучулар жалпы багыттагы финанссылык отчеттуулук алардын финанссылык маалыматка болгон муктаждыктарына ылайык келет деген тыянакка келсе, конкреттүү максат үчүн даярдалган финанссылык отчеттуулук жалпы багыттагы концепцияга ылайык түзүлүшү мүмкүн. Аудитордук корутундуу конкреттүү пайдалануучуларга арналгына байланыштуу, аудитор мындай жагдайларда аудитордук корутундуу болжолдонгон пайдалануучулар үчүн гана арналгын жана башка тараптар арасында таратылбашы же алар тарабынан колдонулбашы керектигин көрсөтүп, аудитордук корутундуга «Башка маалыматтар» бөлүмүн киргизүүнү зарыл деп эсептеши мүмкүн.

*Аудитордук корутундуга «Башка маалыматтар» бөлүмүн киргизүү*

A15. «Башка маалыматтар» бөлүмүнүн мазмунунда финанссылык отчеттуулукта мындай башка маалыматтарды берүү жана ачып көрсөтүү талап кылынбай турганы так чагылдырылган. «Башка маалыматтар» бөлүмүндө мыйзамга, ченемдик актыга же башка кесиптик стандарттарга, мисалы, этика стандарттарына ылайык, аудитордун берүүсүнө тыюу салынган, купуя маалыматтарда тиешелүү маалымат киргизилбейт. Мындан тышкары, «Башка маалыматтар» бөлүмүнө жетекчилик берүүгө милдеттүү болгон маалымат киргизилбейт.

**Аудитордук корутундудагы «Маанилүү жагдайлар» жана «Башка маалыматтар» бөлүмдерүү (9, 11-пункттарды караныз)**

A16. Аудитордук корутундуда «Маанилүү жагдайлар» жана «Башка маалыматтар» бөлүмдерүнүн жайгашуусу болжолдонгон пайдалануучуларга жеткирүү керек болгон маалыматтын мунөзүнөн, жана АЭС 700гө (кайра каралган) ылайык киргизүү талап кылынган, башка маалыматка салыштырмалуу алар үчүн ушул маалыматтын салыштырмалуу маанилүүлүгү жөнүндө аудитордун ой жүгүртүүсүнөн көз каранды болот. Мисалы:

*«Маанилүү жагдайлар» бөлүмү*

- Эгер «Маанилүү жагдайлар» бөлүмү финанссылык отчеттуулукту даярдоонун колдонулуп жаткан концепциясына тиешелүү болсо, анын ичинде аудитор мыйзам же ченемдик акты менен белгилеген, финанссылык отчеттуулукту даярдоо концепциясы эгер ал мыйзам же ченемдик акты менен белгilenбесе, алгылыктуу эмес боло турган кырдаалда,<sup>12</sup> аудитор аудитордук

<sup>12</sup> Мисалы, АЭС 210 «Аудитордук тапшырмалардын шарттарын макулдашуунун» 19-пунктунун жана АЭС 800 (кайра каралган) «Атайдын багыттагы концепцияга ылайык

пикир үчүн тиешелүү контекстти камсыздоо үчүн, «Маанилүү жагдайлар» бөлүмүн түздөн-түз «Пикир билдириүү үчүн негиз» бөлүмүнөн кийин жайгаштыруу зарыл деп эсепеши мүмкүн.

- Эгер аудитордук корутундуда «Аудиттин негизги маселелери» бөлүмү берилсе, «Маанилүү жагдайлар» бөлүмү аудитордун «Маанилүү жагдайлар» бөлүмүнө киргизилген маалыматтын салыштырмалуу маанилүүлүгү жөнүндө ой жүгүртүүсүнө жараша, же «Аудиттин негизги маселелери» бөлүмүнөн мурун, же дароо андан кийин жайгашуусу мүмкүн. Мындан тышкary, аудитор «Маанилүү жагдайлар» бөлүмүнүн атальышына контекстти көңейтүү үчүн кошумча баяндалышты киргизиши мүмкүн, мисалы «Маанилүү жагдайлар» бөлүмүнде берилген маалыматты жана «Аудиттин негизги маселелери» бөлүмүнде берилген айрым маселелерди ажыратуу үчүн «Маанилүү жагдайлар: отчеттук күндөн кийинки окуялар».

#### *«Башка маалыматтар» бөлүмү*

- Эгер аудитордук корутундуда «Аудиттин негизги маселелери» бөлүмү берилсе жана корутундуга «Башка маалыматтар» бөлүмүн киргизүү зарыл болсо, аудитор контекстти көңейтүү үчүн «Башка маалыматтар» бөлүмүнүн атальышына кошумча баяндалышты киргизиши мүмкүн, мисалы, «Башка маалыматтар» бөлүмүнде берилген маалыматты жана «Аудиттин негизги маселелери» бөлүмүнде берилген айрым маселелерди ажыратуу үчүн, «Башка маалыматтар: аудиттин көлөмү».
- Эгер «Башка маалыматтар» бөлүмү аудитордук корутундуда каралган, корутунду берүү боюнча башка милдеттерге тиешелүү маселеге пайдалануучулардын көңүлүн буруу максатында киргизилсе, бул бөлүм аудитордук корутундуунун «Башка мыйзамдык жана ченемдик талаптарга ылайык отчет» бөлүмүнүн курамында жайгашуусу мүмкүн.
- Эгер «Башка маалыматтар» бөлүмү аудитордун бардык милдеттерине тиешелүү болсо же пайдалануучулардын аудитордук корутундуунун мазмунун түшүнүүсү үчүн маанилүү болсо, анда бул бөлүм «Финансылык отчеттуулуктун аудитинин жыйынтыгы боюнча корутунду» бөлүмүнөн жана «Башка мыйзамдык жана ченемдик талаптарга ылайык отчет» бөлүмүнөн кийин өзүнчө бөлүм катары киргизилиши мүмкүн.

A17. 3-тиркемеде «Аудиттин негизги маселелери», «Маанилүү жагдайлар» жана «Башка маалыматтар» бөлүмдерүнүн баары аудитордук корутундуга киргизилген болсо, аларды бири бирине карата жайгаштыруу мисалы берилген. 4-тиркемеде «Маанилүү жагдайлар» бөлүмүн камтыган аудитордук корутундунун мисалы берилген; корутунду баалуу кагаздары уюштурулган соодага киргизилген ишканы болуп саналбаган ишканы үчүн чыгарылган жана коюлган шарты бар пикирди камтыйт, муну менен катар аудитордук корутундуда аудиттин негизги маселелери жөнүндө маалымат жок.

**Корпоративдик башкаруу үчүн жооп берүүчү жактар менен маалыматтык өз ара аракеттенүү (12-пункттуу караңыз)**

A18. 12-пункттуу зарыл экени караган, маалыматтык өз ара аракеттенүү аудиторго аудитордук корутундуда көнүл бурууну көздөгөн, конкреттүү маселелердин мүнөзү жөнүндө корпоративдик башкаруу үчүн жооп берүүчү жактарга маалымдоо мүмкүнчүлүгүн берет, ошондой эле аларга зарыл болгондо аудитордон кошумча түшүндүрмөлөрдү алуу мүмкүнчүлүгүн берет. Конкреттүү маселени козгогон «Башка маалыматтар» бөлүмү аудитордук корутундуга киргизилген учурларда, ар бир кийинки тапшырманы аткарууда, аудитор бул мыйзам же ченемдик акты менен караган учурлардан тышканы, ар бир тапшырманы аткаруунун алкагында бул маалыматты кайталоо зарылчылыгы жок деген чечим кабыл альшы мүмкүн.

## 1-Тиркеме

(4, А4-пункттарды караңыз)

### «Маанилүү жагдайлар» бөлүмүн киргизүү жөнүндө талапты камтыган АЭСтердин тизмеги

Ушул тиркемеде аудиторду белгилүү бир жагдайларда аудитордук корутундуга «Маанилүү жагдайлар» бөлүмүн киргизүүгө милдеттендирген талаптарды камтыган, айрым АЭС пункттары көрсөтүлгөн. Бул тизмек АЭСда камтылган талаптарды, ошондой эле тиешелүү пайдалануу боюнча колдонмону жана башка түшүндүрмө материалдарды кароо зарылчылыгын жокко чыгарбайт.

- АЭС 210 «*Аудитордук тапшырмалардын шарттарын макулдашуу*», 19(b) пункту.
- АЭС 560 «*Отчеттук күнөн кийинки окуялар*», 12(b) жана 16-пункттар
- АЭС 800 (кайра караплан) «*Атайын бағыттагы концепцияга ылайык даярдалган финансыйлык отчеттуулуктун аудитинин өзгөчөлүктөрү*», 14-пункт.

## 2-Тиркеме

(4-Тиркеме)

### «Башка маалыматтар» бөлүмүнө карата талаптарды камтыган АЭСтердин тизмеги

Ушул тиркемеде аудиторду белгилүү бир жагдайларда аудитордук корутундуга «Маанилүү жагдайлар» бөлүмүн киргизүүгө милдеттендирген талаптарды камтыган, айрым АЭС пункттары көрсөтүлгөн. Бул тизмек АЭСда камтылган талаптарды, ошондой эле тиешелүү пайдалануу боюнча колдонмону жана башка түшүндүрмө материалдарды кароо зарылчылыгын жокко чыгарбайт.

- АЭС 560 «*Отчеттук күнөн кийинки окуялар*», 12(b) жана 16-пункттар.
- АЭС 710 «*Салыштырмалуу маалыматы – салыштырылуучу көрсөткүчтөр жасана салыштырма финансыйлык отчеттуулук*», 13–14, 16–17 жана 19-пункттар

### 3-Тиркеме

(A17 пунктун караңыз)

## «Аудиттин негизги маселелери», «Маанилүү жагдайлар» жана «Башка маалыматтар» бөлүмдерүн камтыган аудитордук корутундуунун мисалы

**Аудитордук корутундуунун бул мисалы үчүн төмөндөгү жагдайлар  
караплат:**

- Баалуу кагаздары уюштурулган соодага киргизилген ишкананын ишенимдүү берүү концепциясына ылайык даярдалган толук топтомдогу финанссылык отчеттуулугунун аудити жүргүзүлдү. Бул аудит топтун аудити болуп саналбайт (башкача айтканда АЭС 600<sup>1</sup> колдонулбайт).
- Финанссылык отчеттуулук Финанссылык отчеттуулуктун эл аралык стандарттарына (ФОЭС) (жалпы бағыттагы концепция) ылайык ишкананын жетекчилиги тарабынан даярдалган.
- Аудитордук тапшырманын шарттары АЭС 210га ылайык финанссылык отчеттуулукту даярдоо үчүн жетекчиликтин жоопкерчилигин чагылдырат.
- Алынган аудитордук далилдердин негизинде аудитор модификацияланбаган («он») пикирди билдириүү негиздүү деген тыянакка келди.
- Аудитке карата ушул юрисдикцияда кабыл алынган тиешелүү этика талаптары колдонулат.
- Алынган аудитордук далилдердин негизинде аудитор алардын натыйжасында өзүнүн ишмердүүлүгүн үзгүлтүксүз улантууга ишкананын күдүретине кыйла шектенүүлөр келип чыгышы мүмкүн болгон окуяларга же шарттарга байланыштуу олуттуу айкын эместикин жоктугу жөнүндө АЭС 570ке (кайра каралган) ылайык тыянак чыгарган.
- Отчеттук күндүн жана аудитордук корутунду күнүнүн ортосундагы мезгилде ишкананын өндүрүштүк объекттеринде орт чыккан, ал жөнүндө маалыматты ишкана отчеттук күндөн кийинки окуя катары ачып корсөткөн. Аудитордун ой жүгүртүүсүнө ылайык, маселе ушунчалык маанилүү болгондуктан, пайдалануучулардын финанссылык отчеттуулукту түшүнүүсү үчүн биринчи даражадагы мааниге ээ. Маселе азыркы мезгилде финанссылык отчеттуулуктун аудитинин жүрүшүндө аудитордун олуттуу көнүл буруусун талаап кылган эмес.
- Аудиттин негизги маселелери АЭС 701ге ылайык кабарландырылган.
- Аудитор аудитордук корутундуунун күнүнө чейин бүткүл башка маалыматты алды жана анда олуттуу бурмалоолорду тапкан жок.

<sup>1</sup> АЭС 600 «Топтун финанссылык отчеттуулугунун (анын ичинде компоненттердин аудиторлорунун ишишин) аудитинин өзгөчөлүктөрү»

- Тиешелүү көрсөткүчтөр берилген жана откөн мезгилдин финанссылык отчеттуулугу мурдагы аудитор тарабынан текшерилген. Аудиторго мыйзам же ченемдик актылар менен мурдагы аудитордун тиешелүү көрсөткүчтөр жөнүндө отчетуна шилтемеге кылууга тыюу салынган эмес жана ал муну жасоону чечти.
- Финанссылык отчеттуулукка көзөмөл кылууга жооптуу жактар финанссылык отчеттуулукту даярдоо үчүн жооптуу жактардан айырмаланат.
- Финанссылык отчеттуулуктун аудитине кошумча түрдө аудитор жергиликтүү мыйзамдарда каралган башка отчетторду түзүү боюнча милдеттерге ээ.

## КӨЗ КАРАНДЫСЫЗ АУДИТОРДУН АУДИТОРДУК КОРУТУНДУСУ

ABC ишканасынын акционерлерине [же башка тиешелүү даректелүүчүгө]

### Финанссылык отчеттуулуктун аудитинин жыйынтыгы боюнча корутунду<sup>2</sup>

#### Пикир

Биз ABC ишканасынын (Ишкана) 20X1-жылдын 31-декабрына карата абал боюнча финанссылык абалы жөнүндө отчеттон, жыйынды киреше жөнүндө отчеттон, өздүк капиталдагы өзгөрүүлөр жөнүндө отчеттон жана көрсөтүлгөн күнгө карата аяктаган жылдагы акча каражаттарынын кыймылы жөнүндө отчеттон, ошондой эле финанссылык отчеттуулукка эксперттүүлөрдөн, анын ичинде эсеп саясатынын негизги жоболорунун кыскача баяндамасынан турган финанссылык отчеттуулугуна аудит жүргүздүк.

Биздин пикирибизде, сунушталган финанссылык отчеттуулук 20X1-жылдын 31-декабрына карата абал боюнча ишкананын финанссылык абалынын (же финанссылык абалы жөнүндө) бардык жагынан, ошондой эле анын финанссылык натыйжалуулугун (же финанссылык натыйжалуулугу жөнүндө) жана көрсөтүлгөн күнү аяктаган жылдагы акча каражаттарынын кыймылын (же кыймылы жөнүндө) Финанссылык отчеттуулуктун эл аралык стандарттарына (ФОЭС) ылайык туура чагылдырат (же анык жсана ишинемидүү түшүнүк берет).

#### Пикир билдириүү үчүн негиз

Биз аудитти Аудиттин эл аралык стандарттарына (АЭС) ылайык откөрдүк. Аталган стандарттарга ылайык биздин жоопкерчилик андан ары биздин корутундубуздан «Финанссылык отчеттуулуктун аудити үчүн аудитордун жоопкерчилиги» бөлүмүндө ачып көрсөтүлөт. Биз [юрисдикциянын атальышы]да финанссылык

<sup>2</sup> Эгер «Башка мыйзамдык жана ченемдик талаптарга ылайык отчет» экинчи кошумча атальышы колдонулбаган жагдайларда «Финанссылык отчеттуулуктун аудитинин жыйынтыгы боюнча корутунду» кошумча атальышы талап кылышбайт.

отчеттуулуктун аудитине карата колдонулган этикалык таланттарга ылайык ишканага карата көз карандысызыбыз жана ушул таланттарга ылайык башка этикалык мильдеттерибизди аткардык. Биз алган аудитордук далилдер пикирибизди билдириүү үчүн негиз катары кызмат кылуу үчүн жетиштүү жана талаптагыдай деп эсептейбиз.

### **Маанилүү жагдайлар<sup>3</sup>**

Биз финансыйк отчеттуулуктун X тиркемесине көнүл бурабыз, анда өрттүн кесептеринин ишкананың өндүрүштүк объекттерине таасири берилген. Биз бул маселеге байланыштуу модификацияланган пикирди билдирибейбиз.

### **Аудиттин негизги маселелери**

Аудиттин негизги маселелери – бул биздин кесипкөй ой жүгүртүүбүзгө ылайык, азыркы учурда финансыйк отчеттуулуктун аудити үчүн эң маанилүү болуп саналган маселелер. Бул маселелер жалпысынан финансыйк отчеттуулуктун аудитинин контекстинде жана бул отчеттуулук жөнүндө биздин пикирибизди түзүүдө каралган, жана биз бул маселелер боюнча өзүнчө пикир билдирибиз.

[АЭС 701ге ылайык аудиттин ар бир негизги маселесин сыйаттоо.]

### **Башка маалыматтар**

ABC ишканасынын 20X0-жылдын 31-декабрында аяктаган жыл үчүн финансыйк отчеттуулугунун аудити башка аудитор тарафынан өткөрүлгөн, ал 20X1-жылдын 31-мартында бул отчеттуулукка карата модификацияланбаган пикирин билдириген.

**Башка маалымат [же башкача аталыш, эгер зарыл болсо, мисалы «Финансыйк отчеттуулуктан жана ал жөнүндө аудитордук корутундудан айырмаланган маалымат»]**

[АЭС 720да (кайра каралган) камтылган корутунду түзүү таланттарына ылайык корутунду түзүү – АЭС 720да (кайра каралган) 2-тиркемедеги 1-мисалды караңыз.]

**Финансыйк отчеттуулук үчүн жетекчиликтин жана корпоративдик башкаруу үчүн жооп берүүчү жактардын жоопкерчилиги<sup>4</sup>**

[АЭС 700гө (кайра каралган) ылайык корутунду түзүү) – АЭС 700дө (кайра

<sup>3</sup> А16-пунктунда көрсөтүлгөндөй, «Маанилүү жагдайлар» бөлүмү «Маанилүү жагдайлар» бөлүмүнө киргизилген маалыматтын маанилүүлгүнө байланыштуу аудитордун ой жүгүртүүлөрүнүн негизинде же «Аудиттин негизги маселелери» бөлүмүнүн алдында, же андан кийин берилиши мүмкүн.

<sup>4</sup> Аудитордук корутундулардын бул мисалдарынын текстинде «жетекчилик» жана «корпоративдик башкаруу үчүн жооп берүүчү жактар» терминдерин конкреттүү юрисдикциянын укуктук жөнөгө салуусуна ылайык башка терминдер менен алмаштыруу талап кылышы мүмкүн.

каралган) 1-мисалды караңыз.]

**Финансылык отчеттуулуктун аудити үчүн аудитордун жоопкерчилиги**

[*АЭС 700гө (кайра каралган) ылайык корутунду түзүү – АЭС 700дө (кайра каралган) 1-мисалды караңыз.*]

**Башка мыйзамдык жана ченемдик талантарга ылайык отчет**

[*АЭС 700гө (кайра каралган) ылайык отчет түзүү – АЭС 700дө (кайра каралган) 1-мисалды караңыз.*]

Анын натыйжалары боюнча көз карандысыз аудитордун ушул аудитордук корутундусу чыгарылган аудит боюнча тапшырманын жетекчиси – [*аты-жөнү*].

[*Конкреттүү юрисдикциянын талаптарына жарааша аудитордук уюмдун атынан, аудитордун атынан же болбосо экөөнүн төң атынан кол коюу*]

[*Аудитордун дареги*]

[*Күнү*]

ISA

## 4-Тиркеме

(A8-пунктун караңыз)

**Финансылык отчеттуулукту даярдоонун колдонулуп жаткан  
концепциясынан четтөөнүн натыйжасында коюлган шарты  
бар пикирди жана «Маанилүү жагдайлар» бөлүмүн камтыган  
аудитордук корутундуунун мисалы**

ISA

**Аудитордук корутундуунун бул мисалы үчүн төмөндөгү жагдайлар  
карапат:**

- **Баалуу кагаздары уюштурулган соодага киргизилген ишкана болуп саналбаган ишкананын ишенимдүү берүү концепциясына ылайык даярдалган толук топтомдогу финанссылык отчеттуулугунун аудити жүргүзүлдү. Бул аудит топтун аудити болуп саналбайт (башкача айтканда АЭС 600 колдонулбайт).**
- **Финанссылык отчеттуулук ФОЭСке (жалпы бағыттагы концепция) ылайык ишкананын жетекчилиги тарабынан даярдалган.**
- **Аудитордук тапшырманын шарттары АЭС 210га ылайык финанссылык отчеттуулукту даярдоо үчүн жетекчиликтин жоопкерчилигин чагылдырат.**
- **Финанссылык отчеттуулукту даярдоонун колдонулуп жаткан концепциясынан четтөөгө байланыштуу коюлган шарты бар пикир билдирилген.**
- **Аудитке карата ушул юрисдикцияда кабыл алынган тиешелүү этикалык талаптар колдонуллат.**
- **Алынган аудитордук далилдердин негизинде аудитор АЭС 570ке (кайра каралган) ылайык, алардын натыйжасында өз ишмердүүлүгүн үзгүлтүксүз улантууга ишкананын қудуретине кыйла шектенүүлөр келип чыгышы мүмкүн болгон окуяларга же шарттарга байланыштуу олуттуу айкын эместикитин жоктугу жөнүндө тыянақ чыгарды.**
- **Отчеттук күндүн жана аудитордук корутунду күнүнүн ортосундагы мезгилде ишкананын өндүрүштүк объекттеринде өрт чыккан, ал жөнүндө маалыматты ишкана отчеттук күндөн кийинки окуя катары ачып көрсөткөн. Аудитордун ой жүгүртүүсүнө ылайык, маселе ушунчалык маанилүү болгондуктан, пайдалануучулардын финанссылык отчеттуулукту түшүнүүсү үчүн биринчи даражадагы мааниге ээ. Маселе азыркы мезгилде финанссылык отчеттуулуктун аудитинин жүрүшүндө аудитордун олуттуу көнүл буруусун талап кылган эмес.**
- **Аудитордон АЭС 701ге ылайык аудиттин негизги маселелери жөнүндө маалыматты кабарлоо талап кылынбайт, жана ал кандайдыр бир башка себептерден улам мууну жасоо чечимин кабыл алган эмес.**
- **Аудитор аудитордук корутунду күнүнө чейин башка маалыматты алган эмес.**
- **Финанссылык отчеттуулукту түзүү үчүн көзөмөл кылууга жооптуу жактар финанссылык отчеттуулукту даярдоо үчүн жооптуу жактар болуп саналбайт.**

- **Финансылык отчеттуулуктун аудитине кошумча аудитор жергиликтүү мыйзамдар менен каралган, башка отчетторду түзүү боюнча милдеттерге ээ.**

## КӨЗ КАРАНДЫСЫЗ АУДИТОРДУК АУДИТОРДУК КОРУТУНДУСУ

ABC ишканасынын акционерлерине [же башка тиешелүү даректелүүчү]

### **Финансылык отчеттуулуктун аудитинин жыйынтыктары боюнча корутунду<sup>1</sup>**

#### **Коюлган шарты бар пикир**

Биз ABC ишканасынын (Ишкана) 20X1-жылдын 31-декабрына карата абал боюнча финанссылык абалы жөнүндө отчеттон, жыйынды киреше жөнүндө отчеттон, өздүк капиталдагы өзгөрүүлөр жөнүндө отчеттон жана көрсөтүлгөн күнгө карата аяктаган жылдагы акча каражаттарынын кыймылы жөнүндө отчеттон, ошондой эле финанссылык отчеттуулукка эскертуулөрдөн, анын ичинде эсеп саясатынын негизги жоболорунун кыскача серебинен турган финанссылык отчеттуулугуна аудит жүргүздүк.

Биздин пикирибизде, «*Коюлган шарты бар пикирди билдириүү үчүн негиз*» бөлүмүндө берилген маселенин таасириңен тышкары, сунушталган финанссылык отчеттуулук 20X1-жылдын 31-декабрына карата абал боюнча ишкананын финанссылык абалын (же финанссылык абалы жөнүндө) бардык жагынан, ошондой эле анын финанссылык натыйжалуулугун (же финанссылык натыйжалуулугу жөнүндө) жана көрсөтүлгөн күнү аяктаган жылдагы акча каражаттарынын кыймылын (же кыймылы жөнүндө) Финанссылык отчеттуулуктун эл аралык стандарттарына (ФОЭС) ылайык туура чагылдырат (*же анык жсана ишенимдүү түшүнүк берет*).

#### **Коюлган шарты бар пикирди билдириүү үчүн негиз**

Ишкананын рынокто жүгүртүлүүчү кыска мөөнөттүү баалуу кагаздары финанссылык абал жөнүндө отчетто XXX суммасында чагылдырылган. Жетекчилик учурдагы котировкалардын негизинде бул баалуу кагаздарды кайра баалоону өткөргөн эмес, мунун ордуна аларды баштапкы наркы боюнча чагылдырган, бул ФОЭСтен четтөө болуп саналат. Ишкананын бухгалтердик эсебинин маалыматтары, эгер жетекчилик рынокто жүгүртүлүүчү баалуу кагаздарды алардын учурдагы котировкаларына ылайык чагылдыrsa, Ишкана бир жылдагы жыйынды киреше жөнүндө отчетто XXX суммасында жүзөгө ашырылбаган зиянды таанымак. 20X1-жылдын 31-декабрына карата абал боюнча ишкананын финанссылык абалы жөнүндө отчетто баалуу кагаздардын

<sup>1</sup> Эгер «Башка мыйзамдык жана ченемдик таланттарга ылайык отчет» экинчи атальшы колдонулбаган жагдайларда « Финанссылык отчеттуулуктун аудитинин жыйынтыгы боюнча корутунду» атальшы талап кылышбайт.

баланстык наркы ушул эле суммага азайып, ал эми пайда салыгы, таза киреше жана өздүк капитал тиешелүү түрдө XXX, XXX жана XXX азаймак.

Биз аудитти Аудиттин эл аралык стандарттарына (АЭС) ылайык өткөрдүк. Аталган стандарттарга ылайык биздин жоопкерчилик андан ары биздин корутундуздуң «*Финансылык отчеттуулуктун аудити үчүн аудитордун жоопкерчилиги*» бөлүмүндө ачып көрсөтүлөт. Биз [*юрисдикциянын атальышы*] финанссылык отчеттуулуктун аудитине карата колдонулган этикалык талаптарга ылайык ишканага карата көз карандысызбыз жана биз ушул талаптарга ылайык башка этикалык милдеттерди аткардык. Биз алган аудитордук далилдер коюлган шарты бар пикирибизди билдириүү үчүн негиз катары кызмат кылуу үчүн жетиштүү жана талаптагыдай деп эсептейбиз.

### **Маанилүү жагдайлар: өрттүн кесепеттеринин таасири**

Биз финанссылык отчеттуулуктун X эскертуусунө көңүл бурабыз, анда өрттүн кесепеттеринин Ишкананын өндүрүштүк объекттерине таасири берилген. Биз бул маселеге байланыштуу модификацияланган пикирди билдирибейбиз.

### **Финансылык отчеттуулук үчүн жетекчиликтин жана корпоративдик башкаруу үчүн жооп берүүчү жактардын жоопкерчилиги<sup>2</sup>**

[*АЭС 700гө (кайра каралган) ылайык корутунду түзүү – АЭС 700дө (кайра каралган 1-мисалды караңыз.]*

### **Финансылык отчеттуулуктун аудити үчүн аудитордун жоопкерчилиги**

[*АЭС 700гө (кайра каралган) ылайык корутунду түзүү – АЭС 700дө (кайра каралган 1-мисалды караңыз.]*

### **Башка мыйзамдык жана ченемдик талаптарга ылайык отчет**

[*АЭС 700гө (кайра каралган) ылайык отчет түзүү – АЭС 700дө (кайра каралган 1-мисалды караңыз.]*

[*Конкреттүү юрисдикциянын талаптарына жарааша аудитордук уюмдун атынан, аудитордун атынан же болбосо экөөнүн төң атынан кол коюу]*

[*Аудитордун дареги]*

[*Күнү]*

<sup>2</sup> Же конкреттүү юрисдикциядагы мыйзамдык базанын контекстинде башка ылайыктуу термин